

■ ТВОРЧАСЦЬ

Вечар віншаванак

Прэзентацыя кнігі
«Віншаванкі» вядомага
на Гродзеншчыне
кампазітара, фалькларыста,
паэта Яўгена Петрашэвіча
адбылася ў абласной
навуковай бібліятэцы імя
Яўхіма Карскага.

У новым зборніку некалькі
раздзелаў: прысвячэнні радні,
музыкам, паэтам, мастакам,

артыстам, народным творцам,
сябрам і сяброўкам, творчым
калектывам, з якімі Яўген
Канстанцінавіч шмат гадоў
супрацоўнічае. Прадмову напісаў
сябра аўтара паэт Міхась
Губернатараў. Прыгожа аформіў,
уклаў і выдаў кнігу ў сваім выда-
вецтве «ЮрСаПрынт» Аляксандр
Рыжы.

Усе, хто прыйшоў на вечар,
атрымалі падарунак – кнігу

«Віншаванкі». Прысутныя не
засталіся ў даўгу, адказаўшы
Яўгену Петрашэвічу добрымі
словамі падзякі, цёплымі
ўспамінамі пра супрацоўніцтва
і вершамі, прысвечанымі
таленавітаму самародку,
аўтару вялікага набытку: трох
кніг вершаў, вялікай колькасці
зборнікаў песень, харавых
твораў, музычных балад.

Людміла КЕБІЧ